

\Hindi

---

Japyatmaka Rahasyatrayanirupanam

జప్యత్మక రహస్యత్రయనిరూపణమ్

Document Information



---

Text title : Japyatmaka Rahasyatrayanirupanam

File name : japyAtmakarahasyatrayanirUpaNam.itx

Category : raama, rAmAnanda

Location : doc\_raama

Author : rAmAnandAchArya

Proofread by : Mrityunjay Rajkumar Pandey

Description/comments : Rahasya Traya means the three main mantra of any lineage which is given by Acharyas

Latest update : June 20, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 20, 2024

*sanskritdocuments.org*

---



జప్యాత్మక రహస్యత్రయనిరూపణమ్



సజ్జాప్యస్తారకాఖ్యో మనువర ఇహ తైర్వహ్నిబీజం యదాదౌ  
రామోజేప్రత్యయాన్తో రసమితశుభదస్వక్షరః స్యాన్నమోఽన్తః ।  
మన్తో రామద్వయాఖ్యః సకృదితిచరమప్రాన్వితో గుహ్యాగుహ్యో భూతాక్ష్య-  
త్సజ్జ్యవర్ణః సుకృతిభిరనిశం మోక్షకామైర్నిషేవ్యః ॥ ౧॥

అథ మన్తరాజరహస్యమ్

మన్త్రాణాం వ్యాపకానాం భగవత ఇహ చావ్యాపకానాన్తు మధ్యే-  
తిశ్రేష్ఠో వ్యాపకః స శ్రుతిమునిసుమతః శిష్టముఖ్యైర్గృహీతః ।  
నిత్యానామాశ్రయోఽయం పరిత ఉరుశుభో రామమన్తః ప్రధానః  
ప్రాప్యోఽథ ప్రాపకశ్చ ప్రచురతరగుణజ్ఞానశక్త్యాదికానామ్ ॥ ౨॥

యావద్వేదార్థగర్భం ప్రణవి జగదుదాధారభూతం సబిన్దు  
ప్రవ్యక్తం రామబీజం శ్రుతిమునిగదితోక్తృష్టషడ్వ్యాప్తిభేదమ్ ।  
రేఫారూఢత్రిమూర్తి ప్రచురతరమహాశక్తి విశ్వోన్నిదానం  
శశ్వత్సంరాజతే యద్వివిధసకలసమ్భాసమానప్రపంచమ్ ॥ 3॥

తత్రాద్యేన పదేన రేణ భగవాన్ సీతాపతిః ప్రోచ్యతే  
శ్రీరామ జగతాం గుణైకనిలయో హేతుశ్చ సంరక్షకః ।  
తచ్ఛేషీ పదతోఽప్యతో భగవతోఽనన్యహాశేషత్వకం  
వ్యావృత్తిస్తు సురాన్తరాదిగతసత్తచ్ఛేషతాయా ముహుః ॥ ౪॥

పితాపుత్రత్వసమ్బంధో జగత్కారణవచినా ।  
రక్ష్యరక్షకభావశ్చ రేణ రక్షకవచినా ॥ ౫॥

శేషశేషిత్వసమ్బంధశ్చతుర్థ్యా లుప్తయోచ్యతే ।  
భార్యా భర్తృత్వసమ్బంధోఽప్యనన్యహాత్వవచినా ॥ ౬॥

అకారేణాపి విజ్ఞేయో మధ్యస్థేన మహామతే ।

స్వస్వామిభావసమ్బుధో మకారేణాథ కథ్యతే || ౭ ||

ఆధారాధేయభావోఽపి జ్ఞేయో రామపదేన తు |

నేవ్యసేవకభావస్తు చతుర్థ్యాం వినిగద్యతే || ౮ ||

నమః పదేనాఖణ్డేన త్వాత్మాత్మీయత్వముచ్యతే |

షష్ఠ్యవైన మకారేణ భోగ్యభోక్తృత్వమప్యత || ౯ ||

జ్ఞానానన్దస్వరూపోఽవగతిసుఖగుణే మేన వేద్యోఽణుమానో

దేహాదేరప్యపూర్వో వివిదితవివిధస్తత్ప్రియస్తత్సహాయః |

నిత్యో జీవన్ముతీయేన తు ఖలు పదతః ప్రోచ్యతే స్వప్రకాశో

జిజ్ఞాసూనాం సదేత్థం శుభనతిసుమతే శాస్త్రవిత్సజ్జనానామ్ || ౧౦ ||

మవాచ్యోఽహం వాచ్యాయ శేషభూతోఽస్మి సర్వదా |

ఇతిత్థమేవ బోధ్యో జ్ఞైర్వాక్యార్థస్తద్వివిత్సయా || ౧౧ ||

రామాయేతి చతుర్థేన శ్రియా దేవ్యాస్తు సర్వదా |

చేతనాఽచేతనానాన్చ రమణాశ్రయతేర్యతే || ౧౨ ||

స సర్వవిధబన్ధుత్వం సర్వప్రాప్యత్వమేవ చ |

సర్వప్రాపకతా తేన తథా చోభయలిఙ్గతా || ౧౩ ||

ఉచ్యతే తత్పదేనైవ సచ్చిదానన్దరూపతా |

యావద్విభూతినేతృత్వం శ్రీరామబ్రహ్మణో మతమ్ || ౧౪ ||

రాగాదికారణే బన్ధౌ తేనైవ వినివర్త్యతే |

బన్ధుత్వప్రతిపత్తిశ్చ భాసమానా విచారతః || ౧౫ ||

తచ్ఛత్యుర్థ్యా స్వానురూపకైఙ్కర్యప్రార్థనోచ్యతే |

విషయాన్తరనేవాఽపి ప్రాప్తా సా వినివర్త్యతే || ౧౬ ||

పదేన నేనాత్ర తు పఞ్చమేన ప్రకథ్యతేఽథో తదనన్యశేషతా |

హేయం తదన్యార్థమపి స్వతస్తతా నివర్త్యతేఽతః సతతం స్వకీయా || ౧౭ ||

పదేన షష్ఠేన మ ఇత్యనేన స్వస్వామ్యనర్వాహకశేషతాఽపి |

సముచ్యతే చేతనవాచినా తు తత్కిఙ్కరత్వైకఫలత్వమేవ || ౧౮ ||

ఉపాయార్థపరేణాసావఖణ్డనమసోచ్యతే |

ఉపాయో హి మవాచ్యస్య రవాచ్యో రామ ఏవ సః || ౧౯ ||

బీజేనైవాథ జీవస్య స్వరూపం ప్రతిపాద్యతే |  
 రామాయేతి పరస్యాపి చతుర్థ్యా తత్ఫలస్య చ || ౨౦||  
 ఉపాయస్య త్వఖణ్డేన నమః ఖణ్డేన చోచ్యతే |  
 సఖణ్డేన మకారేణ షష్ఠ్యవైన విరోధినః || ౨౧||  
 తాత్పర్యార్థో శేషవేదశాస్త్రాభిరుచినంశ్రయః |  
 వాక్యార్థః ప్రాప్యసమృద్ధిస్వరూపాభినిరూపణమ్ || ౨౨||  
 తారకస్య ప్రాధానార్థస్వస్వరూపనిరూపణమ్ |  
 సమృద్ధస్యానుసంధానమనుసన్ధ్యర్థ ఇష్యతే || ౨౩||

### అథ మన్తరత్నరహస్యమ్

ఉక్త్యేత్థం తారకార్థం తు ద్వయార్థః ప్రతిపాద్యతే |  
 విమత్సరాః ప్రపశ్యన్తు ప్రగృహ్ణాన్త్వవయన్తు చ || ౨౪||  
 శ్రీరామద్వయమన్తమద్భుతతమం వాక్యద్వయం షట్పదమ్ |  
 బాణాక్షిప్రమితాక్షరన్తు ఖలు విద్ధి త్వం దశార్థాన్వితమ్ || ౨౫||  
 యుక్తం తత్త్రిపదైన్తు తత్ర సుమతే పూర్వం శుభస్యాస్పదమ్ |  
 వాక్యం పఞ్చాదశాక్షరం తదను దిగ్విర్ణాత్మకం తూత్తరమ్ || ౨౬||  
 సర్వాధీశేశ్వరస్యాప్తేహేతురత్రాభిధీయతే |  
 సీతా పురుషకారార్థా శ్రీత్యనేన పదేన తు || ౨౭||  
 మతా మురుషకారస్య నిత్యసమృద్ధ ఉచ్యతే |  
 రామచన్ద్రేతి పదతో వాత్సల్యాదిగుణస్య చ || ౨౮||  
 చరణావిత్యనేనైవ వాత్సల్యాదికసీతయోః |  
 విలక్షణస్య దివ్యస్య విగ్రహస్యాశ్రయస్య చ || ౨౯||  
 శరణేతిపదేనైవోపాయస్తద్విగ్రహో బుధైః |  
 ఉపాయాధ్యవసాయన్తు ప్రపద్య ఇతి వర్ణ్యతే || ౩౦||  
 ప్రాప్యం మిథునమేవేతి శ్రీమతే పదతో మతమ్ |  
 రామచన్ద్రేతి పదతః స్వామిత్వం ప్రతిపాద్యతే || ౩౧||  
 విభక్తయాయేతిపదతః శేషవృత్తిర్మహాత్మభిః |  
 విరోధినో నిరాసన్తు నమః పదేన వర్ణ్యతే || ౩౨||

తాత్పర్యార్థోఽస్య విజ్ఞేయ ఆచార్యరుచిసంశ్రయః ।  
 వాక్యార్థో మస్త్రతస్య త్వథ నిర్ణీయతే బుధైః ॥ 33॥  
 ప్రాప్యప్రాపకసమ్పన్నస్వరూపాభినిరూపణమ్ ।  
 ప్రధానార్థస్తు తద్యుగ్మకైఙ్కర్యస్య ప్రధానతా ॥ 34॥  
 స్వదోషాభ్యనుసన్ధానమనుసన్ధ్యర్థ ఉచ్యతే ।  
 ఏవమేవానుసన్ధేయం మోక్షకామైరహర్దివమ్ ॥ 35॥

అథ చరమమస్త్రరహస్యమ్

ప్రోక్తా వత్సక! మస్త్రతస్యవివృతిః సన్మానసాభీష్టదం  
 సద్వేద్యం సకృదిత్యవేహి చరమం నిర్ణీతవాక్యార్థకమ్ ।  
 రామీయం హి తదీయమస్త్రనిరతైరుద్భిధనీయం పరం  
 ద్వాత్రింశత్ప్రమితాక్షరం మనుపదం ద్వయర్థ జగద్విశ్రుతమ్ ॥ 3౬॥  
 ఆత్మోపాయాన్తరస్యాథో నివృత్తిః ప్రతిపాద్యతే ।  
 సకృదిత్యేవకారేణ తూపాయనిరపేక్షతా ॥ 3౭॥  
 ప్రపన్నాయేతిపదతస్తూపాయస్థానముచ్యతే ।  
 ఉపాయత్వం భగవతస్తవేతి పదతస్తథా ॥ 3౮॥  
 ఆస్మీత్యనేన చోపాయస్వీకారః ప్రతిపాద్యతే ।  
 సమాప్త్యరేణి శబ్దేన తూపాయానన్యతోచ్యతే ॥ 3౯॥  
 చకారతోఽనుక్షనముచ్యయార్థతో నిగద్యతే త్వన్య ఉపాయ ఆత్మవితే ।  
 ఉపాయసంసేవ్యధికారిలక్షణం పదేన వై యాచత ఇత్యనేన తు ॥ 40॥  
 అథాభయమితిప్రాప్తిప్రతిబంధకవారణమ్ ।  
 సర్వభూతేభ్య ఇత్యేవ ప్రాప్యస్య ప్రతిబంధకమ్ ॥ 41॥  
 దదామీతిపదేనాథోపాయస్య సర్వశక్తితా ।  
 ఏతదిత్యేబపదతోఽసంశయత్వమితిర్యతే ॥ 42॥  
 వ్రతమేతత్పదేనాథో తద్దాధర్యమభిధీయతే ।  
 నిర్భరత్వానుసన్ధానం మమేతిప్రతిపాద్యతే ॥ 43॥

తాత్పర్యార్థోఽస్య విజ్ఞేయః శరణ్యరుచిసంశ్రయః ।

తత్ప్రాపకస్వరూపస్య వాక్యార్థోఽథ నిరూపణమ్ ॥ ౪౪ ॥

ప్రధానార్థః పరేశస్య స్వరూపస్య నిరూపణమ్ ।

నిర్భరత్వానుసన్ధానమనుసన్ధ్యర్థ ఉచ్యతే ॥ ౪౫ ॥


ఇతి జగద్గురు శ్రీరామానన్ధాచార్యయతిరాజప్రణీతే శ్రీవైష్ణవమతాబ్జభాస్కరే

జప్యాత్మక రహస్యత్రయనిరూపణాత్మకో ద్వితీయప్రశ్నోత్తరాఖ్యో


ద్వితీయః పరిచ్ఛేదః ॥ ౨ ॥

Encoded and proofread by Mrityunjay Rajkumar Pandey

---

——  
*Japyatmaka Rahasyatrayanirupanam*

pdf was typeset on June 20, 2024

——  
Please send corrections to [sanskrit@cheerful.com](mailto:sanskrit@cheerful.com)

